


ब णिच्या जा 
संगठन बनाना खतरनाक 






होगा जो समूचे आंदोलन 
का प्रवक्ता और केंद्र 


बनने कौ कोशिश 


नवउदारवाद नई 
बोतल में पुरानी शराब है। 
यह पूँजीवाद का खतरनाक 
रूप है। इसे हर कीमत पर 


कुछ अच्छा भी हो सकता है 
हम भी उतने ही भ्रमित हें 
जितने को आप। 


स्रोतः गोबर टाइम्स, डाउन टू अर्थ के पोस्टर पर आधारित 


परिचय 


पुस्तक के इस अंतिम अध्याय में हम 
वैश्वीकरण पर बात करेंगे। वेश्वीकरण को 
चर्चा इस पुस्तक के कई अध्यायों में और 
कई विषयों की पुस्तक में की गई है। हम 
शुरुआत वेश्वीकरण की अवधारणा के विश्लेषण 
और इसके कारणों की जाँच से करेंगे। इसके 
बाद हम वैशवीकरण के राजनीतिक, आर्थिक 
और सास्कृतिक परिणामों को बात करेंगे। 
हमारी दिलचस्पी यह समझने में भी है कि 
वैश्वीकरण का भारत पर क्या प्रभाव पड़ा है 
और भारत वैश्वीकरण को कैसे प्रभावित कर 
रहा है। आखिर में हम वैशवीकरण को लेकर 
होने वाले प्रतिरोध पर नजर डालेंगे और जानेंगे 
कि कैसे भारत के सामाजिक आंदोलन इस 
प्रतिरोध का हिस्सा हैं। 





विकल्पों को खोज 
खत्म कर देना चाहिए। क्या यह और निर्माण की लगातार 


चलने वाली यह प्रक्रिया 
बहुलता और विविधता भरी 
होगी। इसका संदर्भ गैर 
दलीय और गैर सरकारी 
होगा। 


क्या पूँजीवाद को 
खत्म करने का इकलोता 
करे। तरीका सर्वसत्तावादी 

बहुत-से नेपाली मजदूर 
काम करने के लिए 
भारत आते हैं। क्या यह 
वैश्वीकरण है? 


एक हफ्ते के 
अखबार पर नजर 
दौडाइए और 
वैश्वीकरण के 
विषय में जो कुछ 
छपा हो उसको 
कतरन एकत्रित 
कीजिए। 





वैशबीकरण की अवधारणा 


जनार्दन एक कॉल-सेंटर में काम करता 
है। वह देर दोपहर में काम के लिए 
निकलता हे; दफ्तर में घुसने के साथ ही 
वह जॉन बन जाता है; नया लहजा अख्तियार 
कर लेता है और हजारों किलोमीटर दूर 
बसे अपने ग्राहकों से बात करने के लिए 
एक नयी भाषा बोलने लगता है। अपने घर में 
वह न तो यह भाषा ओर न ही इस लहजे में 
बोलता है। वह सारी रात काम करता है जो 
दरअसल उसके विदेशी ग्राहकों के लिए दिन 
का समय होता हे। जनार्दन एक ऐसे आदमी 
को अपनी सेवा प्रदान कर रहा है जिससे बहुत 
संभव है, वह कभी आमने-सामने की मुलाकात 
न कर सके। यही उसकी दिनचर्या है। जनार्दन 
की छुट्टियाँ भी भारतीय कैलेंडर से नहीं 
बल्कि अमरीका के कैलेंडर से मेल खाती हैं 
जहाँ उसके ग्राहक रहते हैं। 

अपनी नौ वर्षीया बेटी को जन्मदिन का 
उपहार देने के लिए रामधारी बाजार गया है। 
उसने अपनी बेटी को एक छोटी-सी साइकिल 
उपहार में देने का वायदा किया है। रामधारी ने 
बाजार में जाकर ऐसी साइकिल ढूँढने का 
फैसला किया जो उसे कीमत के लिहाज से 
जँच जाए और कुछ उम्दा क्वालिटी की हो। 
उसने आखिरकार एक साइकिल खरीदी जो 
बनी तो चीन में थी लेकिन बिक भारत में रही 
है। इस साइकिल की कीमत रामधारी की जेब 
को माफ़िक पडी और “क्वालिटी” भी उसे 
जँच गई। रामथारी ने इसे खरीदने का फैसला 
किया। पिछले साल अपनी बेटी कौ जिद पर 
रामधारी ने उसे “बार्बी डॉल' खरीदकर दिया 
था जो दरअसल संयुक्त राज्य अमरीका में बनी 
थी और भारत में बिक रही थी। 

सारिका अपने परिवार में पहली पीढी 
की शिक्षित है। कठिन मेहनत के बूते स्कूल 

और कॉलेज में वह अव्वल साबित हुई। अब 
उसे नौकरी करने और एक स्वतंत्र कॅरिअर 
को शुरुआत करने का अवसर हाथ लगा है। 
ऐसे अवसर के बारे में उसके परिवार की 
महिलाएँ सोच भी नहीं सकती थीं। सारिका 
के रिश्तेदारों में से कुछ इस नौकरी का विरोध 
कर रहे हैं लेकिन सारिका ने आखिरकार यह 
नौकरी करने का फैसला किया क्योंकि उसकी 
पीढ़ी के नौजवानों के सामने नये अवसर 
मौजूद हैं। 
ये तीनों उदाहरण वैशवीकरण का एक न 
एक पहलू दिखाते हैं। पहले उदाहरण में 
जनार्दन सेवाओं के वैश्वीकरण में हिस्सेदारी 
कर रहा हे। रामधारी जन्मदिन के लिए जो 
उपहार खरीद रहा है उसमें हमें विश्व के 
एक भाग से दूसरे भाग में वस्तुओं को 
आवाजाही का पता चलता है। सारिका के 
सामने जीवन-मूल्यों के बीच दुविधा को 
स्थिति है। यह दुविधा अंशतः उन अवसरों के 
कारण पैदा हुई है जो उसके परिवार की 
महिलाओं को पहले उपलब्ध नहीं थे लेकिन 
आज वे एक सच्चाई हैं और जिन्हें व्यापक 
स्वीकृति मिल रही है। 
यदि हम वास्तविक जीवन में 'वेश्वीकरण' 
शब्द के इस्तेमाल को परखें तो पता चलेगा 
कि इसका इस्तेमाल कई तरह के संदभा में 
होता है। नीचे कुछ उदाहरण दिए जा रहे हैं। 
इन्हें देखिए, ये उदाहरण ऊपर के उदाहरणों 
से कुछ अलग हें - 
= फसल के मारे जाने से कुछ किसानों ने 
आत्महत्या कर ली। इन किसानों ने एक 
बहुराष्ट्रीय कंपनी से बड़े महंगे बीज 
खरीदे थे। 
छ यूरोप स्थित एक बड़ी और अपनी 
प्रतियोगी कंपनी को एक भारतीय कंपनी 
ने खरीद लिया जबकि खरीदी गई कंपनी 











वेश्वीकरण 


के मालिक इस खरीददारी का विरोध 
कर रहे थे। 

छ अनेक खुदरा दुकानदारों को भय हे कि 
अगर कुछ बडी अंतर्राष्ट्रीय कंपनियों ने 
देश में खुदरा दुकानों की अपनी श्रृंखला 
खोल ली तो उनकी रोजी-रोटी जाती 
रहेगी। 

छ मुम्बई के एक फिल्म-निर्माता पर 
आरोप लगे कि उसने हॉलीवुड में बनी 
एक फिल्म को कहानी उठाकर अपनी 
फिल्म बना ली है। 

छ पश्चिमी परिधान पहनने वाली कॉलेज 
की छात्राओं को एक उग्रवादी संगठन ने 
अपने एक बयान में धमकी दी हे। 


ये उदाहरण हमें बताते हैं कि वेश्वीकरण 
हर अर्थ में सकारात्मक ही नहीं होता; लोगों 
पर इसके दुष्प्रभाव भी पड़ सकते हैं। दरअसल 
ऐसे लोगों की संख्या ज्यादा हे जो मानते हें 
कि वेश्वीकरण के सकारात्मक प्रभाव कम 
और नकारात्मक प्रभाव ज़्यादा हैं। इन उदाहरणों 
से यह भी पता चलता है कि वेश्वीकरण 
सिर्फ आर्थिक मसलों से नहीं जुडा और 
जरूरी नहीं कि प्रभाव की दिशा हमेशा धनी 
मुल्कों से गरीब मुल्कों की ओर गतिशील हो। 

चूँकि 'वेश्वीकरण' शब्द का प्रयोग 
अधिकांशतया सटीक अर्थो में नहीं होता 
इसीलिए यह स्पष्ट करना ज़रूरी है कि 
इसका सही-सही अर्थ क्या है। एक अवधारणा 
के रूप में वेश्वीकरण की बुनियादी बात 
है - प्रवाह। प्रवाह कई तरह के हो सकते 
हैं - विश्व के एक हिस्से के विचारों का 
दूसरे हिस्सों में पहुंचना; पूँजी का एक से 
ज़्यादा जगहों पर जाना; वस्तुओं का कई-कई 
देशों में पहुँचना और उनका व्यापार तथा 
बेहतर आजीविका की तलाश में दुनिया के 

इस अध्याय में वेश्वीकरण 
से जुडे विभिन्न पहलुओं 
को दर्शाती एक चित्रमाला 
दी गई है। ये चित्र 
विश्वभर के अलग-अलग 
हिस्सों से लिए गए हैं। ये 
चित्र वेश्वीकरण के 
विभिन्न रंग-रूप, कारण 
और अलग-अलग समाजों 
पर पडने वाले प्रभावों की 
एक झलक देते हें। 
1 और 2 

ये चित्र हमारे सामने विरोध 
[भासी स्थिति रखते हें। 
इनमें भिन्न सस्कृतियों के 
लोगों का संपर्क दिखाया 
गया हे। इंटरनेट के माध्यम 
से अप्रत्यक्ष संपर्क बहुत 
ज़्यादा कारगर हुआ हे। 

3 
न्यूयार्क में संयुक्त राष्ट्रसंघ 
मुख्यालय के सामने 
प्रदर्शन 

4 
हांगकांग में चल रही 
विश्व व्यापार सगठन की 
बेठक के दोरान विरोध 
प्रदर्शन। इन लोगों का 
मानना हे कि वेश्वीकरण 
ने कुछ देशों के प्रति 
भेदभाव ओर बढ़ाया हे। 








स्स बिल र ० सम 
चाज तस्करा का हाता 


\ स» अषजरमवन न : सो कर 
हैं। क्या वेश्वीकरण के 

















2020-21 


138 





क्या साम्राज्यवाद का ही 
नया नाम वेश्वीकरण नहीं 
हे? हमें नये नाम की 
जरूरत क्यों है? 






विभिन्न हिस्सों में लोगों की आवाजाही। यहाँ 
सबसे जरूरी बात है “विश्वव्यापी पारस्परिक 
जुडाव' जो ऐसे प्रवाहों की निरंतरता से पैदा 
हुआ है और कायम भी है। 

वैशवीकरण एक बहुआयामी अवधारणा 
है। इसके राजनीतिक, आर्थिक और सांस्कृतिक 
अवतार हें और इनके बीच ठीक-ठीक भेद 
किया जाना चाहिए। यह मान लेना गलत है 
कि वैशवीकरण केवल आर्थिक परिघटना है। 
ठीक इसी तरह यह मान लेना भी भूल होगी 
कि वैशवीकरण एकदम सांस्कृतिक परिघटना 
है। वेश्वीकरण का प्रभाव बड़ा विषम रहा 
है- यह कुछ समाजों को बाकियों की अपेक्षा 
और समाज के एक हिस्से को बाकी हिस्सों 
को अपेक्षा ज्यादा प्रभावित कर रहा है। ऐसे में 
जरूरी हो जाता है कि विशिष्ट संदर्भो पर 
पर्याप्त ध्यान दिए बिना हम वैशवीकरण के 
प्रभाव के बारे में सर्व-सामान्य निष्कर्ष निकालने 
से परहेज करें। 


वैशबीकरण के कारण 


क्या है वैशवीकरण की वजह? अगर 
वैश्वीकरण विचार, पूँजी, वस्तु और लोगों 
की आवाजाही से जुड़ी परिघटना है तो 
शायद यह पूछना असंगत न होगा कि 
इस परिघटना में क्या कुछ नयी बात 
है? अगर इन चार तरह के प्रवाहों 
की ही बात है तो फिर वैशवीकरण 


क क > ७ मानव-इतिहास के अधिकांश समय 





डिजीटल अर्थव्यवस्था का महाचक्र 


जारी रहा हे। बहरहाल, जो लोग तर्क 
देते हैं कि समकालीन वेश्वीकरण के 
साथ कुछ खास बात है वे ध्यान 
दिलाते हैं कि नयी बात है इन प्रवाहों 
की गति और इनके प्रसार का धरातल। 
ये दोनों बातें मौजूदा वैशवीकरण को 
अनूठा बनाती हैं। वेश्वीकरण का 

एक मजबूत ऐतिहासिक आधार है इसलिए 
ज़रूरी है कि हम इन प्रवाहों को इतिहास के 
संदर्भ में देखें। 

हालाँकि वेश्वीकरण के लिए कोई एक 
कारक जिम्मेवार नहीं फिर भी प्रौद्योगिकी 
अपने आप में एक अपरिहार्य कारण साबित 
हुई है। इसमें कोई शक नहीं कि टेलीग्राफ, 
टेलीफोन और माइक्रोचिप के नवीनतम 
आविष्कारों ने विश्व के विभिन्न भागों के बीच 
संचार की क्रांति कर दिखायी है। शुरू-शुरू में 
जब छपाई (मुद्रण) की तकनीक आयी थी तो 
उसने राष्ट्रवाद की आधारशिला रखी। इसी तरह 
आज हम यह अपेक्षा कर सकते हें कि 
प्रौद्योगिकी का प्रभाव हमारे सोचने के तरीके 
पर पडेगा। हम अपने बारे में जिस ढंग से 
सोचते हैं ओर हम सामूहिक जीवन के बारे में 
जिस तर्ज़ पर सोचते हैं - प्रोद्योगिकी का उस 
पर असर पडेगा। 

विचार, पूँजी, वस्तु और लोगों की विश्व 
के विभिन्न भागों में आवाजाही की आसानी 
प्रौद्योगिकी में हुई तरक्की के कारण संभव हुई 
है। इन प्रवाहों की गति में अंतर हो सकता है। 
उदाहरण के लिए विश्व के विभिन्‍न भागों के 
बीच पूँजी ओर वस्तु की गतिशीलता लोगों 
की आवाजाही की तुलना में ज़्यादा तेज और 
व्यापक होगी। 

बहरहाल, संचार-साधनों की तरक्की 
और उनकी उपलब्धता मात्र से वेश्वीकरण 
अस्तित्व में आया हो - ऐसी बात नहीं। यहाँ 
ज़रूरी बात यह है कि विश्व के विभिन्न 
भागों के लोग अब समझ रहे हैं कि वे आपस 
में जुडे हुए हैं। आज हम इस बात को लेकर 
सजग हैं कि विश्व के एक हिस्से में घटने 
वाली घटना का प्रभाव विश्व के दूसरे हिस्से 
में भी पडेगा। बर्ड फ्लू अथवा 'सुनामी' किसी 
एक राष्ट्र की हदों में सिमटे नहीं रहते। ये 








वेश्वीकरण 


घटनाएँ राष्ट्रीय-सीमाओं का जोर नहीं मानतीं। 
ठीक इसी तरह जब बड़ी आर्थिक घटनाएँ 
होती हें तो उनका प्रभाव उनके मौजूदा स्थान 
अथवा क्षेत्रीय परिवेश तक ही सीमित नहीं 
रहता, बल्कि विशव भर में महसूस किया 
जाता है। 


राजनीतिक प्रभाव 


वैशवीकरण की समकालीन प्रक्रियाओं के 
प्रभाव के बारे में जारी बहसों में एक यह 
है कि इसका राजनीतिक असर क्या हो 
रहा है? राज्य की संप्रभुता की परंपरागत 
धारणा पर वैशवीकरण का असर कैसे होता 
है? इस सवाल का जवाब देते समय हमें कम 
से कम तीन पहलुओं का ध्यान रखना होगा। 

सबसे सीधा-सरल विचार यह है कि 
वैशवीकरण के कारण राज्य की क्षमता यानी 
सरकारों को जो करना है उसे करने की ताकत 
में कमी आती है। पूरी दुनिया में कल्याणकारी 
राज्य की धारणा अब पुरानी पड़ गई है और 
इसको जगह न्यूनतम हस्तक्षेपकारी राज्य ने ले 
ली है। राज्य अब कुछेक मुख्य कामों तक ही 
अपने को सीमित रखता है, जैसे कानून और 
व्यवस्था को बनाये रखना तथा अपने नागरिकों 
की सुरक्षा करना। इस तरह के राज्य ने अपने 
को पहले के कई एसे लोक-कल्याणकारी 
कामों से खींच लिया है जिनका लक्ष्य आर्थिक 
और सामाजिक-कल्याण होता था। लोक 
कल्याणकारी राज्य को जगह अब बाजार 
आर्थिक और सामाजिक प्राथमिकताओं का 
प्रमुख निर्धारक है। पूरे विश्व में बहुराष्ट्रीय 
निगम अपने पैर पसार चुके हैं और उनकी 
भूमिका बढ़ी है। इससे सरकारों के अपने दम 
पर फैसला करने की क्षमता में कमी आती है। 

इसी के साथ एक बात और भी है। 
वैश्वीकरण से हमेशा राज्य को ताकत में कमी 

5 
वैशवीकरण की प्रतीक 
बन चुकी कुछ वस्तुएँ। 


6 
पहली दुनिया के देशों में 
आप्रवासी लोगो के काम 
करने की स्थिति की 
झलक देता एक चित्र। 


7 
वेश्वीकरण के दोर में 
बेगानेपन की स्थिति की 
ओर इशारा करता एक 
चित्र। जो व्याक्ति अपनी 
जैकेट से 'शहर साफ 
रखो” का संदेश दे रहा 
है उसे शायद ही 
कल्पना हो कि इस 
जैकेट को बनाने वाले 
किस हालत में रहते हो) 


8 
जर्मनी में सस्कृति 
कलाकारों को पारंपरिक 
वेशभूषा में "प्रस्तुत ' 
किया जा रहा है। 

वेश्वीकरण के खतरे? 





कल 
333.) अपना खाना जल्दी खत्म 
४१ करो। चीन और भारत 
$ ५) के भूखे लोग तुम्हारा 
खाना खा जाएंगे... 


आती हो- ऐसी बात नहीं। राजनीतिक समुदाय 
के आधार के रूप में राज्य कौ प्रधानता को 
कोई चुनौती नहीं मिली है और राज्य इस अर्थ 
में आज भी प्रमुख है। विश्व की राजनीति में 
अब भी विभिन्न देशों के बीच मौजूद पुरानी 
ईर्ष्या और प्रतिद्वंद्विता की दखल है। राज्य 
कानून और व्यवस्था, राष्ट्रीय सुरक्षा जैसे अपने 
अनिवार्य कार्यो को पूरा कर रहे हैं और बहुत 
सोच-समझकर अपने कदम उन्हीं दायरों से 
खींच रहे हैं जहाँ उनकी मर्जी हो। राज्य अभी 
भी महत्त्वपूर्ण बने हुए हैं। 

वस्तुतः कुछ मायनों में वेश्वीकरण के 
फलस्वरूप राज्य की ताकत में इजाफा 
हुआ है। अब राज्यों के हाथ में अत्याधुनिक 
प्रौद्योगिकी मौजूद है जिसके बूते राज्य 
अपने नागरिकों के बारे में सूचनाएँ जुटा 
सकते हैं। इस सूचना के दम पर राज्य ज्यादा 
कारगर ढंग से काम कर सकते हैं। उनकी 
क्षमता बढ़ी है; कम नहीं हुई। इस प्रकार नई 
प्रौद्योगिकी के परिणामस्वरूप राज्य अब पहले 
से ज्यादा ताकतवर हैं। 





_ आज _ 
अपना होमवर्क जल्दी 
& पूरा करो। चीन और 
भारत के लोग तुम्हारी 

समकालीन विश्व राजनिति 


आर्थिक प्रभाव 


वैश्वीकरण के आर्थिक पहलू के बारे में सब 
कुछ भले ही नहीं जाना जा सके लेकिन, यह 
कहा जा सकता है कि वेश्वीकरण को लेकर 
जारी बहसों का बड़ा हिस्सा और इस बहस 
की दिशा इसी पहलू से संबंधित है। 

इस समस्या का एक पक्ष तो यही है कि 
आर्थिक वैशवीकरण को कैसे परिभाषित किया 
जाए। जैसे ही आर्थिक वैशवीकरण का उल्लेख 
होता है, हमारा ध्यान अंतर्राष्ट्रीय मुद्रा कोष 
और विश्व व्यापार संगठन जेसी अंतर्राष्ट्रीय 
संस्थाओं तथा विश्व भर में आर्थिक नीतियों 
के निर्धारण में इनके द्वारा निभायी गई भूमिका 
पर जाता है। हालाँकि वेश्वीकरण को इतने 
संकीर्ण नजरिए से नहीं देखा जाना चाहिए। 
आर्थिक वेश्वीकरण में इन अंतर्राष्ट्रीय संस्थाओं 
के अलावा भी कई खिलाड़ी शामिल हैं। 
आर्थिक वैशवीकरण को अधिक व्यापक नजर 
से समझने के लिए हमें इससे होने वाले 
आर्थिक फायदों के बँटवारे के अर्थ में सोचना 
चाहिए यानी इस संदर्भ में कि किसे वैश्वीकरण 
से सबसे ज्यादा फायदा हुआ और किसे सबसे 
कम। यह भी देखने को जरूरत है कि 
वैश्वीकरण के कारण किसने नुकसान उठाया। 

अमूमन जिस प्रक्रिया को आर्थिक 
वैश्वीकरण कहा जाता है उसमें दुनिया के 
विभिन्न देशों के बीच आर्थिक प्रबाह तेज 
हो जाता है। कुछ आर्थिक प्रवाह स्वेच्छा से 
होते हैं जबकि कुछ अंतर्राष्ट्रीय संस्थाओं 
और ताकतवर देशों द्वारा जबरन लादे जाते 
हैं। जैसा कि हमने इस अध्याय की शुरुआत में 


` देखा, ये प्रवाह कई किस्म के हो सकते हैं, 


जैसे वस्तुओं, पूंजी, जनता अथवा विचारों का 
प्रवाह। वेश्वीकरण के चलते पूरी दुनिया में 
वस्तुओं के व्यापार में इजाफा हुआ हे; 











वेश्वीकरण 


अलग-अलग देश अपने यहाँ होने वाले आयात 
पर प्रतिबंध लगाते थे लेकिन अब ये प्रतिबंध 
कम हो गए हैं। ठीक इसी तरह दुनिया भर में 
पूंजी की आवाजाही पर अब कहीं कम प्रतिबंध 
हैं। व्यावहारिक धरातल पर इसका अर्थ यह 
हुआ कि धनी देश के निवेशकर्ता अपना धन 
अपने देश की जगह कहीं और निवेश कर 
सकते हैं, खासकर विकासशील देशों में जहाँ 
उन्हें ज़्यादा मुनाफा होगा। वेश्वीकरण के चलते 
अब विचारों के सामने राष्ट्र की सीमाओं को 
बाधा नहीं रही, उनका प्रवाह अबाध हो उठा 
है। इंटरनेट और कंप्यूटर से जुड़ी सेवाओं का 
विस्तार इसका एक उदाहरण है। लेकिन 
वैशवीकरण के कारण जिस सीमा तक 
वस्तुओं और पूंजी का प्रवाह बढ़ा है उस 
सीमा तक लोगों की आवाजाही नहीं बढ़ 
सकी है। विकसित देश अपनी वीजा-नीति 
के जरिए अपनी राष्ट्रीय सीमाओं को बडी 
सतर्कता से अभेद्य बनाए रखते हैं ताकि दूसरे 
देशों के नागरिक विकसित देशों में आकर कहीं 
उनके नागरिकों के नौकरी-धंधे न हथिया लें। 

वेश्वीकरण के परिणामों पर सोचते हुए 
हमें इस बात का ध्यान रखना चाहिए कि हर 
जगह एक समान नीति अपना लेने का मतलब 
यह नहीं होता कि हर जगह परिणाम भी 
समान होंगे। वेश्वीकरण के कारण दुनिया के 
अलग-अलग हिस्सों में सरकारों ने एकसार 
आर्थिक नीतियों को अपनाया है, लेकिन 
विश्व के विभिन्न भागों में इसके परिणाम 
बहुत अलग-अलग हुए हैं। यहाँ भी हमें 
सर्व-सामान्य निष्कर्ष निकालने के बजाय 
संदर्भ-विशेष पर ध्यान देना होगा। 

आर्थिक वेश्वीकरण के कारण पूरे विश्व 
में जनमत बड़ी गहराई से बँट गया है। 
आर्थिक वेश्वीकरण के कारण सरकारें कुछ 

9 और 10 
दुनिया के विभिन्न 
हिस्सों में बनी चीजें 
पहली दुनिया के बाजारों 
में भी बिकती हें। पहले 
दो चित्र बाग्लादेश और 
बल्गारिया में बनी चीजों 
को दशाति हैं। 


11 और 12 
वेश्वीकरण के विरोध में 
आयोजित विभिन्न 
सास्कृतिक और 
राजनीतिक आयोजन। 

जब हम सामाजिक 
सुरक्षा-कवच की बात 
करते हें तो इसका 
सीधा-सादा मतलब होता 
है कि कुछ लोग तो 
वैश्‍्वीकरण के चलते 
बदहाल होंगे ही! तभी 
तो सामाजिक 
सुरक्षा-कवच की बात 
की जाती है। है न? 


जिम्मदारियों से अपने हाथ खींच रही हैं और 
इससे सामाजिक न्याय से सरोकार रखने बाले 
लोग चिंतित हैं। इनका कहना है कि आर्थिक 
वैशवीकरण से आबादी के एक बड़े छोटे 
तबके को फायदा होगा जबकि नौकरी और 
जन-कल्याण (शिक्षा, स्वास्थ्य, साफ-सफाई 
की सुविधा आदि) के लिए सरकार पर 
आश्रित रहने वाले लोग बदहाल हो जाएंँगे। 
सामाजिक न्याय के पक्षधर इस बात पर जोर 
देते हैं कि कुछ सांस्थानिक उपाय किए जाने 
चाहिए या कहें कि “सामाजिक सुरक्षा कवच' 
तैयार किया जाना चाहिए ताकि जो लोग 
आर्थिक रूप से कमजोर हैं उन पर वैशवीकरण 
के दुष्प्रभावों को कम किया जा सके। दुनिया 
के अनेक आंदोलनों की मान्यता है कि “सामाजिक 
सुरक्षा-कवच' की बात अव्यावहारिक है और 
इतना भर उपाय पर्याप्त नहीं होगा। ऐसे आंदोलनों 
ने बलपूर्वक किए जा रहे वैशवीकरण को 
रोकने की आवाज लगाई है क्योंकि इससे 
गरीब देश आर्थिक-रूप से बर्बादी की कगार 
पर पहुँच जाएँगे; खासकर इन देशों के 
गरीब लोग एकदम बदहाल हो जाएँगे। कुछ 
अर्थशास्त्रियों ने आर्थिक वैशवीकरण को विश्व 
का पुनःउपनिवेशीकरण कहा है। 

आर्थिक वैशवीकरण की प्रक्रियाओं के 
समर्थकों का तर्क है कि इससे समृद्धि बढ़ती 
है और 'खुलेपन' के कारण ज्यादा से ज्यादा 
आबादी की खुशहाली बढ़ती है। व्यापार की 
बढ़ती से हर देश को अपना बेहतर कर 
दिखाने का मौका मिलता है। इससे पूरी दुनिया 
को फायदा होगा। इन लोगों का कहना है कि 
आर्थिक वेश्वीकरण अपरिहार्य हे और इतिहास 
को धारा को अवरुद्ध करना कोई बुद्धिमानी 
नहीं। वेश्वीकरण के मध्यमार्गी समर्थकों का 
कहना है कि वेश्वीकरण ने चुनौतियाँ पेश की 

हैं और सजग-सचेत होकर पूरी बुद्धिमत्ता से 
इसका सामना किया जाना चाहिए। बहरहाल, 
इस बात से इनकार नहीं किया जा सकता है 
कि “पारस्परिक निर्भरता' की रफ्तार अब तेज 
हो चली है। वेश्वीकरण के फलस्वरूप विश्व 
के विभिन्न भागों में सरकार, व्यवसाय तथा 
लोगों के बीच जुड़ाव बढ़ रहा है। 


सास्कृतिक प्रभाव 


वैशवीकरण के परिणाम सिर्फ आर्थिक और 
राजनीतिक दायरों में ही नजर नहीं आते; 
हम घर में बैठे हों तब भी इसकी चपेट में 
होते हैं। हम जो कुछ खाते-पीते-पहनते हैं 
अथवा सोचते हें- सब पर इसका असर 
नजर आता है। हम जिन बातों को अपनी 
पसंद कहते हैं वे बातें भी वैशवीकरण के 
असर में तय होती हैं। वैशवीकरण के 
सांस्कृतिक प्रभावों को देखते हुए इस 
भय को बल मिला है कि यह प्रक्रिया 
विश्व की संस्कृतियों को खतरा पहुँचाएगी। 
वैशवीकरण से यह होता है क्योंकि 
वैशवीकरण सांस्कृतिक समरूपता ले आता 

है। सांस्कृतिक समरूपता का यह अर्थ 
नहीं कि किसी विश्‍व-संस्कृति का उदय 
हो रहा है। विश्व-संस्कृति के नाम पर 
दरअसल शेष विश्व पर पश्चिमी संस्कृति 
लादी जा रही है। हम लोग अमरीकी 
वर्चस्व वाले अध्याय तीन में वर्चस्व के 
सांस्कृतिक अर्थ के अंतर्गत इस बात को 
पढ़ चुके हैं। कुछ लोगों का तर्क है कि 
बर्गर अथवा नीली जीन्स की लोकप्रियता 
का नजदीकी रिश्ता अमरीकी जीवनशैली 
के गहरे प्रभाव से है क्योंकि राजनीतिक 
और आर्थिक रूप से प्रभुत्वशाली संस्कृति 
कम ताकतवर समाजों पर अपनी छाप 
छोड़ती है और संसार वैसा ही दीखता 
है जैसा ताकतवर सस्कृति इसे बनाना 
चाहती है। जो यह तर्क देते हैं वे 
अक्सर दुनिया के 'मैक्डोनॉल्डीकरण' 
को तरफ इशारा करते हैं। उनका मानना 
है कि विभिन्न संस्कृतियाँ अब अपने 
को प्रभुत्वशाली अमरीकी ढरें पर ढालने 
लगी हैं। चूँकि इससे पूरे विशव की समृद्ध 
सांस्कृतिक धरोहर धीरे-धीरे खत्म होती है 
इसलिए यह केवल गरीब देशों के लिए 
ही नहीं बल्कि समूची मानवता के लिए 
खतरनाक है। 

इसके साथ-साथ यह मान लेना एक 
भूल है कि वैशवीकरण के सास्कृतिक 
प्रभाव सिर्फ नकारात्मक हैं। संस्कृति कोई 
जड़ वस्तु नहीं होती। हर संस्कृति हर 
समय बाहरी प्रभावों को स्वीकार करते 
रहती है। कुछ बाहरी प्रभाव नकारात्मक 
होते हैं क्योंकि इससे हमारी पसंदों में कमी 
आती है। कभी-कभी बाहरी प्रभावों से 
हमारी पसंद-नापसंद का दायरा बढ़ता है 
तो कभी इनसे परंपरागत सांस्कृतिक मूल्यों 

| का मुंबई और पोर्टो एल्गेरे में 
>t संपन्न वर्ल्ड सोशल फोरम 
४ के दो सम्मेलनों में वेश्वीकरण 


के विरोध में प्रदर्शन। 

15 
आप्रवासियों के समर्थन में 
एक आदोलन में शिरकत 
करती हुई एक शिक्षिका। 


16 
मॉल मे झलकती नई बाजार 
सस्कृति। 

यह बात तो सही हे कि 

कभी-कभी मुझे नए गीत 
अच्छे लगते हैं। क्या हम 

सबको थोड़ा नृत्य करना 
अच्छा नहीं लगता भले 

ही kr र चुन निर्यात किया जा रहा हे जिसने हमें नीली 
pee जीन्स दी है। जीन्स के ऊपर कुर्ता पहने 


अमरीकियों को देखना अब संभव है। 


उफ! फिर से एक हिदुस्तानी। 


कॉल सेन्टर को कहानी एक कर्मचारी की जबानी 


कॉल-सेन्टर में काम करना अपने आप में आँख खोल देने वाला साबित हो 
सकता है। आप अमरीकियों के फोन-कॉल निबटाते हैं और आपको असली 
अमरीकी संस्कृति को एक झलक मिलती है। एक औसत अमरीकी हमारी 
अपेक्षा से कहीं ज्यादा जीवंत और ईमानदार होता है 


बहरहाल, हर फोन कॉल या बातचीत खुशगवार नहीं होती। आपके पास 
अविवेकी और बदजबान लोगों के भी फोनकॉल आते हैं। 'कॉल' हिन्दुस्तान 
में 'अटेन्ड' की जा रही है, यह जानकर फोन करने वाले का लहजा 
कभी-कभी नफ़रत से भर उठता है और उससे निबटना बहुत तनाव का काम 
होता है। अमरीकी हर भारतीय को इस रूप में देखने लगे हैं मानो वह उनकी 
नौकरी छीनने वाला हो 

आपको कुछ फोन ऐसे भी अटेंड करने होते हैं जिनकी शुरुआत इस पंक्ति 
से होती है - “चंद मिनट पहले मैंने एक दक्षिण अफ्रीकी से बात की और 
अब एक हिन्दुस्तानी से मुखातिब हुँ” या “आह री किस्मत! फिर एक 
हिन्दुस्तानी! प्लीज किसी अमरीको से बात कराइए...! ” ऐसी स्थिति में सामने 
वाले से पटरी बैठाना मुश्किल होता है। 


स्रोत - 10 जनवरी 2005 के द हिदू में रजीता उर्स की रिपोर्ट। 

को छोड़े बिना संस्कृति का परिष्कार होता 
है। बर्गर मसाला-डोसा का विकल्प नहीं है 
इसलिए बर्गर से वस्तुतः कोई खतरा नहीं 
है। इससे हुआ मात्र इतना है कि हमारे 
भोजन की पसंद में एक चीज और शामिल 
हो गई है। दूसरी तरफ, नीली जीन्स भी 
हथकरघा पर बुने खादी के कुर्ते के साथ 
खूब चलती है। यहाँ हम बाहरी प्रभाव से 
एक अनूठी बात देखते हैं कि नीली 
जीन्स के ऊपर खादी का कुर्ता पहना जा 
रहा है। मजेदार बात तो यह है कि इस 
अनूठे पहरावे को अब उसी देश को 

सांस्कृतिक समरुपता वैशवीकरण का 
एक पहलू है तो वेश्वीकरण से इसका 
उलटा प्रभाव भी पैदा हुआ है। वेश्वीकरण 
से हर संस्कृति कहीं ज्यादा अलग और 
विशिष्ट होते जा रही है। इस प्रक्रिया को 
सांस्कृतिक वैभिन्नीकरण कहते हैं। इसका 
मतलब यह नहीं कि संस्कृतियों के मेलजोल 
में उनकी ताकत का सवाल गौण है परंतु 
इस बात पर भी ध्यान देना चाहिए कि 
सास्कृतिक प्रभाव एकतरफा नहीं होता। 


भारत और वैशवीकरण 


हमने पहले इशारा किया था कि दुनिया 
के विभिन्न भागों में वेश्वीकरण इतिहास 
की विभिन्न कालावधियों में पहले भी हो 
चुका है। पूँजी, वस्तु, विचार और लोगों 
को आवाजाही का भारतीय इतिहास कई 
सदियों का है। 

औपनिवेशिक दौर में ब्रिटेन के साम्राज्यवादी 
मंसूबों के परिणामस्वरूप भारत आधारभूत 
वस्तुओं और कच्चे माल का निर्यातक तथा 
बने-बनाये सामानों का आयातक देश था। 
आजादी हासिल करने के बाद, ब्रिटेन के साथ 
अपने इन अनुभवों से सबक लेते हुए हमने 
फैसला किया कि दूसरे पर निर्भर रहने के 
बजाय खुद सामान बनाया जाए। हमने यह भी 
फैसला किया कि दूसरों देशों को निर्यात की 
अनुमति नहीं होगी ताकि हमारे अपने उत्पादक 
चीजों को बनाना सीख सकें। इस 'सरक्षणवाद' 
से कुछ नयी दिक्कतें पैदा हुई। कुछ क्षेत्रों में 
तरक्की हुई तो कुछ जरूरी क्षेत्रों जैसे स्वास्थ्य, 
आवास और प्राथमिक शिक्षा पर उतना ध्यान 
नहीं दिया गया जितने के वे हकदार थे। भारत 
में आर्थिक-वृद्धि को दर धीमी रही। 

1991 में, वित्तीय संकट से उबरने और 
आर्थिक वृद्धि की ऊँची दर हासिल करने की 








वेश्वीकरण 145 


इच्छा से भारत में आर्थिक-सुधारों की योजना 
शुरू हुई। इसके अंतर्गत विभिन्न क्षेत्रों पर 
आयद बाधाएँ हटायी गई। इन क्षेत्रों में व्यापार 
और विदेशी निवेश भी शामिल थे। यह कहना 
जल्दबाजी होगी कि भारत के लिए यह सब 
कितना अच्छा साबित हुआ है क्योंकि अंतिम 
कसौटी ऊँची वृद्धि-दर नहीं बल्कि इस बात 
को सुनिश्चित करना है कि आर्थिक बढ़वार 
के फायदों में सबका साझा हो ताकि हर कोई 
खुशहाल बने। 


17 
विज्ञापन को बेअसर 
करता एक आम आदमी। 


18 
चीनी माल से अँटा 
जापानी बाजार। 


19 
ग्लोबल बाजार का 
लोकल चेहरा- पश्चिम 
एशिया में बड़ी कंपनियों 
का देशीकरण। 


वैशवीकरण का प्रतिरोध 
हम देख चुके हैं कि वेश्वीकरण बड़ा 
बहसतलब मुद्दा है और पूरी दुनिया में 
इसकी आलोचना हो रही है। वैशवीकरण 
के आलोचक कई तर्क देते हैं। वामपंथी 
राजनीतिक रुझान रखने वालों का तर्क है 
कि मौजूदा वेश्वीकरण विश्वव्यापी पूंजीवाद 
को एक खास अवस्था है जो धनिकों को 
और ज्यादा धनी (तथा इनकी संख्या में 
कमी) और गरीब को और ज्यादा गरीब 
बनाती है। राज्य के कमजोर होने से गरीबों के 
हित की रक्षा करने को उसको क्षमता में कमी 
आती है। वैशवीकरण के दक्षिणपंथी आलोचक 
इसके राजनीतिक, आर्थिक और सांस्कृतिक 
प्रभावों को लेकर चिंतित हैं। राजनीतिक अर्थो 
में उन्हें राज्य के कमजोर होने की चिंता है। 
वे चाहते हैं कि कम से कम कुछ क्षेत्रों में 
आर्थिक आत्मनिर्भरता और 'संरक्षणवाद' का 
दौर फिर कायम हो। सांस्कृतिक संदर्भ में 
इनकी चिंता है कि परंपरागत संस्कृति की 
हानि होगी और लोग अपने सदियों पुराने 
जीवन-मूल्य तथा तौर-तरीकों से हाथ थो देंगे। 
यहाँ हम गौर करें कि वैशवीकरण-विरोधी 
आंदोलन भी विश्वव्यापी नेटवर्क में भागीदारी 


McArabia meal 19 
Grilled Kofta 

समकालीन विश्‍व राजनिति 


चरण 


ऐसी गतिविधियों से छात्रों को यह समझने में मदद मिलेगी कि वेश्वीकरण ने कैसे हमारे 
जीवन में प्रवेश किया हे ओर वेश्वीकरण का सर्वव्यापी प्रभाव व्यक्ति, समुदाय तथा राष्ट्रों 
पर किस तरह पड़ा है। 





[ब] कुछ उत्पादों की सूची बनाएँ, मसलन - खाद्य-उत्पाद, बिजली से चलने वाले घरेलू 
इस्तेमाल के उपकरण और सुख-सुविधा के ऐसे सामान जिनसे आप परिचित हें। 

[ब] अपने पसंदीदा टी.वी. कार्यक्रमों के नाम लिखें। 

[ब] अध्यापक इस सूची को एकत्र करें और एक साथ मिलायें। 

[ब] कक्षा को छोटे-छोटे समूह में बाँटें और प्रत्येक समूह को वस्तुओं तथा टी.वी. कार्यक्रमों 
की कुछ सूची दें। अगर सूची ज़्यादा लंबी हो तो समूह में छात्रों की संख्या ज़्यादा रखें। 

[ब] छात्रों से रोजमर्रा के उपयोग की इन वस्तुओं के निर्माताओं और अपने पसंदीदा टीवी 
कार्यक्रमों के प्रायोजकों के नाम बताने को कहें। 

[ब] अध्यापक (छात्रों को मदद से) इन उत्पादों के निर्माताओं को तीन वर्गो में सूचीबद्ध करें; 
(1) पूर्णतया विदेशी कंपनी (2) पूर्णतया भारतीय और (3) साझेदारी में काम करने 
वाली कंपनियाँ। इस वर्गीकरण से यह तथ्य सामने आएगा कि छात्रों द्वारा इस्तेमाल किए 
जाने वाले अधिकांश उत्पादों की विनिर्माता कंपनियाँ विदेशी हैं जो स्थानीय कंपनी के 


साथ मिलकर इन वस्तुओं का उत्पादन करती हैं। शेष दो कोटियों के अंतर्गत आनेवाले 
उत्पाद अपेक्षतया कम हैं। 


अध्यापकों के लिए 


1 अध्यापक विद्यार्थियों से चर्चा करें कि वैशवीकरण कैसे हमारे जीवन को प्रभावित कर रहा है। इस चर्चा 
में ज्यादा जोर रोजमर्रा के इस्तेमाल को चीजों और टीवी के कार्यक्रमों पर दें। 


] छात्रों को किन्हीं चार भारतीय कंपनियों के बारे में बताएँ जो विभिन्न उद्योगों में विदेशी कंपनियों के साथ 
साझेदारी कर रही हैं और जिनके ठिकाने दूसरे देशों में भी हैं। 


7 छात्रों का ध्यान वैश्वीकरण के दूसरे पहलू पर भी खींचें। विदेशी वस्तुओं का इस्तेमाल जैसे-जैसे बढ़ा 
है वैसे-वैसे हमारे छोटे स्वदेशी उद्योगों के ग्राहक कम हुए हैं और ये उद्योग बंद हो रहे हैं। 


7 इस गतिविधि का समापन वैशवीकरण को लेकर जारी बहसों से छात्रों का परिचय कराकर हो सकता है। 
खासतौर से विद्यार्थियों को यह बतायें कि विकासशील और अविकसित देशों पर वैशवीकरण के प्रभावों 
को लेकर क्या बातें कही जा रही हैं। विशव-व्यापार संगठन से जुड़े समझौते पर हस्ताक्षर होने के बाद दुनिया 
भर में इसके विरुद्ध धरना और विरोध-प्रदर्शन हुए। छात्रों को इनकी जानकारी दें। 

वेश्वीकरण 


करते हैं और अपने से मिलती-जुलती सोच 
रखने वाले दूसरे देशों के लोगों से गठजोड़ 
करते हैं। वेश्वीकरण-विरोधी बहुत से आंदोलन 
वैशवीकरण की धारणा के विरोधी नहीं बल्कि 
वैशवीकरण के किसी खास कार्यक्रम के 
विरोधी हें जिसे वे साम्राज्यवाद का एक रूप 
मानते हैं। 

1999 में, सिएट्ल में विश्व व्यापार संगठन 
की मंत्री-स्तरीय बेठक हुई। यहाँ बडे पैमाने पर 
विरोध- प्रदर्शन हुए। आर्थिक रूप से ताकतवर 
देशों द्वारा व्यापार के अनुचित तौर-तरीकों के 
अपनाने के विरोध में ये प्रदर्शन हुए थे। विरोधि 
यों का तर्क था कि उदीयमान वेश्विक 
आर्थिक-व्यवस्था में विकासशील देशों के हितों 
को समुचित महत्त्व नहीं दिया गया है। 

नव-उदारवादी वैशवीकरण के विरोध 
का एक विश्व-व्यापी मंच “वर्ल्ड सोशल 
फोरम' (WSF) है। इस मंच के तहत 
मानवाधिकार- कार्यकर्ता, पर्यावरणवादी, 
मजदूर, युवा और महिला कार्यकर्ता एकजुट 
होकर नव-उदारवादी वैशवीकरण का विरोध 
करते हैं। “वर्ल्ड सोशल फोरम' की पहली 
बैठक 2001 में ब्राजील के पोर्टो अलगेरे में 
हुई। 2004 में इसकी चौथी बैठक मुंबई में 
हुई थी। इसकी बैठक ब्राजील में मार्च, 
2018 में हुई है। 


भारत और वैशवीकरण का प्रतिरोध 


वैश्वीकरण के प्रतिरोध को लेकर भारत के 
अनुभव क्या हैं? सामाजिक आंदोलनों से 
लोगों को अपने पास-पड़ोस को दुनिया को 
समझने में मदद मिलती है। लोगों को अपनी 
समस्याओं के हल तलाशने में भी सामाजिक 
आंदोलनों से मदद मिलती है। भारत में 
वैशवीकरण का विरोध कई हलकों से हो रहा 
है। आर्थिक वेश्वीकरण के खिलाफ वामपंथी 
तेवर की आवाजें राजनीतिक दलों को तरफ 
से उठी हैं तो इंडियन सोशल फोरम जैसे 
मंचों से भी। औद्योगिक श्रमिक और किसानों 
के संगठनों ने बहुराष्ट्रीय निगमों के प्रवेश 
का विरोध किया है। कुछ वनस्पतियों मसलन 
'नीम' को अमरीकी और यूरोपीय फर्मो ने 
पेटेन्ट कराने के प्रयास किए। इसका भी 
कड़ा विरोध हुआ। 

वैशवीकरण का विरोध राजनीति के 
दक्षिणपंथी खेमों से भी हुआ है। यह खेमा 
विभिन्न सांस्कृतिक प्रभावों का विरोध 
कर रहा है जिसमें केबल नेटवर्क के 
जरिए उपलब्ध कराए जा रहे विदेशी 
टी.वी. चैनलों से लेकर वैलेन्टाईन-डे मनाने 
तथा स्कूल-कॉलेज के छात्र-छात्राओं को 
पश्चिमी पोशाकों के लिए बढ़ती अभिरुचि 
तक का विरोध शामिल है। 

समकालीन विश्व राजनिति 


वैशवीकरण के बारे में कौन-सा कथन सही है? 
(क) वैश्वीकरण सिर्फ आर्थिक परिघटना है। 
(ख) वैशवीकरण की शुरुआत 1991 में हुई। 
(ग) वेश्वीकरण और पश्चिमीकरण समान हैं। 
(घ) वैशवीकरण एक बहुआयामी परिघटना है। 


वैशवीकरण के प्रभाव के बारे में कौन-सा कथन सही है? 

(क) विभिन्न देशों और समाजों पर वैशवीकरण का प्रभाव विषम रहा है। 
(ख) सभी देशों और समाजों पर वैशवीकरण का प्रभाव समान रहा है। 
(ग) वैशवीकरण का असर सिर्फ राजनीतिक दायरे तक सीमित है। 

(घ) वैश्वीकरण से अनिवार्यतया सांस्कृतिक समरूपता आती है। 


वैश्वीकरण के कारणों के बारे में कौन-सा कथन सही हे? 

(क) वैशवीकरण का एक महत्त्वपूर्ण कारण प्रौद्योगिकी है। 

(ख) जनता का एक खास समुदाय वेश्वीकरण का कारण है। 

(ग) वैशवीकरण का जन्म संयुक्त राज्य अमरीका में हुआ। 

(घ) वैशवीकरण का एकमात्र कारण आर्थिक धरातल पर पारस्परिक निर्भरता है। 
वैश्वीकरण के बारे कौन-सा कथन सही है? 

(क) वेश्वीकरण का संबंध सिर्फ वस्तुओं की आवाजाही से है। 

(ख) वैश्वीकरण में मूल्यों का संघर्ष नहीं होता। 

(ग) वेश्वीकरण के अंग के रूप में सेवाओं का महत्त्व गौण है। 

(घ) वैशवीकरण का संबंध विश्वव्यापी पारस्परिक जुड़ाव से है। 


वैशवीकरण के बारे में कौन-सा कथन ग़लत है? 

(क) वैशवीकरण के समर्थकों का तर्क है कि इससे आर्थिक समृद्धि बढ़ेगी। 

(ख) वैशवीकरण के आलोचकों का तर्क है कि इससे आर्थिक असमानता और ज्यादा बढेगी। 
(ग) बैशवीकरण के पैरोकारों का तर्क है कि इससे सांस्कृतिक समरूपता आएगी। 

(घ) वैशवीकरण के आलोचकों का तर्क है कि इससे सांस्कृतिक समरूपता आएगी। 


विश्वव्यापी “पारस्परिक जुडाव' क्या है? इसके कौन-कौन से घटक हैं? 
वैश्वीकरण में प्रौद्योगिकी का क्या योगदान हे? 


वैश्वीकरण के संदर्भ में विकासशील देशों में राज्य की बदलती भूमिका का आलोचनात्मक 
मूल्यांकन करें? 


वैशबीकरण की आर्थिक परिणतियाँ क्या हुई हैं? इस संदर्भ में वैशवीकरण ने भारत पर कैसे प्रभाव 
डाला है।? 


क्या आप इस तर्क से सहमत हें कि वैशवीकरण से सांस्कृतिक विभिन्नता बढ़ रही है? 
वैश्वीकरण ने भारत को कैसे प्रभावित किया हे और भारत कैसे वेश्वीकरण को प्रभावित कर रहा हे? 

